

ಆ. ಎರಡು ಕೆರೆಗಳು ಪೂರ್ಣಗೊಂಡಿವೆ. ಒಂದು ಕೆರೆಯ ಕೆಲಸಕ್ಕೆ ಶ್ರೇಷ್ಠ ನ್ಯಾಯಾಲಯದ ತಡೆಯಾಜ್ಞೆ ಇದೆ, ಇನ್ನೊಂದಕ್ಕೆ ಟೆಂಡರ್‌ನ್ನು ಕರೆಯಲಾಗಿದೆ. ಉಳಿದ ಕೆರೆಗಳಿಗೆ ಅಂದಾಜು ಪಟ್ಟಿಗಳು ತಯಾರಿಕೆ ಹಂತದಲ್ಲಿವೆ.

ಇ. ನ್ಯಾಯಾಲಯದ ತಡೆಯಾಜ್ಞೆಯನ್ನು ತೆರವು ಮಾಡಲು ಹಾಗೂ ಅಂದಾಜು ಪಟ್ಟಿಗಳನ್ನು ಕೂಡಲೇ ಆಡಳಿತಾತ್ಮಕ ಒಪ್ಪಿಗೆ ಹಾಗೂ ತಾಂತ್ರಿಕ ಒಪ್ಪಿಗೆಗಳನ್ನು ತೆಗೆದುಕೊಳ್ಳಲು ಕ್ರಮ ಕೈಗೊಳ್ಳಲಾಗುತ್ತಿದೆ.

Mr. Speaker.—The list of Answers laid.

### Papers laid on the Table

Sri J. H. Patel (Minister for Excise and Power).—Sir, I beg to lay :

Thirteenth Annual Report of the Karnataka Power Corporation Limited for the year 1982-83 ;

as required under Section 619A of the Companies Act, 1956.

ನಿಯಮ 334ರ ಮೇರೆಗೆ

ವಿಷಯ : (i) ಉಡುಪಿ ತಾಲ್ಲೂಕಿನ ಕಾಪು ಗ್ರಾಮದಲ್ಲಿ ಸುಮಾರು 60 ಎಕರೆ ಜಮೀನಿಗೆ ಸಮುದ್ರಕೊರೆತದಿಂದ ರೈತರಿಗೆ ತೊಂದರೆಯಾಗಿರುವ ಬಗ್ಗೆ.

ಶ್ರೀ ವಸಂತ ವಿ. ಸಾಲಿಯಾನ—ಕಾಪು ಮಾನ್ಯ ಅಧ್ಯಕ್ಷರೇ, ಉಡುಪಿ ತಾಲ್ಲೂಕಿನ ಕಾಪು ಗ್ರಾಮದಲ್ಲಿ ಸುಮಾರು 60 ಎಕರೆ ಜಮೀನಿಗೆ ಉಪ್ಪು ನೀರು ನುಗ್ಗಿ ರೈತರಿಗೆ ತುಂಬಾ ತೊಂದರೆಯಾಗಿದೆ. ಈ ವಿಷಯವನ್ನು ನಾನು ಸ್ವತಃ ಹೋಗಿ ಕಂದಾಯ ಅಧಿಕಾರಿಗಳಿಗೆ, ಜಿಲ್ಲಾಧಿಕಾರಿಗಳಿಗೆ, ಅಸಿಸ್ಟೆಂಟ್ ಕಮೀಷನರಿಗೆ ತಿಳಿಸಿದಾಗಲೂ ಕೂಡ ಯಾವ ರೀತಿಯ ಕಾರ್ಯಕ್ರಮವನ್ನೂ ಕೈಗೊಂಡಿಲ್ಲ. ಈ ಬಗ್ಗೆ ಸರ್ಕಾರ ಕೂಡಲೇ ಗಮನಹರಿಸಿ ರೈತರಿಗೆ ಸೂಕ್ತ ಪರಿಹಾರ ಕೊಡಬೇಕೆಂದು ನಾನು ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಅಧ್ಯಕ್ಷರು.—ಉಡುಪಿ ತಾಲ್ಲೂಕಿನ ಕಾಪು ಕ್ಷೇತ್ರದಲ್ಲಿ ಉಪ್ಪುನೀರು ನುಗ್ಗಿ ತೊಂದರೆಯಾಗಿದೆ ಯಂತೆ. ದಯವಿಟ್ಟು ವಿಷಯವನ್ನು ಪರಿಶೀಲಿಸಿ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ವರದಿಯನ್ನು ತರಿಸಿಕೊಂಡು ಪರಿಶೀಲಿಸುತ್ತೇನೆ, ಸ್ವಾಮಿ.

ಶ್ರೀ ಆರ್. ಎನ್. ನಾಯಕ್.—ಇದೇ ರೀತಿ ಹೊನ್ನಾವರದಲ್ಲೂ ಆಗಿದೆಯೆಂದು ನಾನು ತಿಳಿಸಿದ್ದೆ. ವರದಿಯನ್ನು ತರಿಸುತ್ತೇನೆ ಎಂದು ಹೇಳಿದ್ದರು. ಇನ್ನೂ ಕೂಡ ವರದಿಯನ್ನು ತರಿಸಿಲ್ಲ.

12 Noon

ಶ್ರೀ ಸಿ.ಮೂಡಲೇಗೌಡ (ಶಿರಾ)—ಶಿರಾ ನಗರದಲ್ಲಿ ಕೊಲಿಮೆ ಮತ್ತು ಬಡಗಿ ಕೆಲಸ ಮಾಡುತ್ತಿರುವ ಲಿಂಗಣ್ಣ ನವರು ಎತ್ತಿನಗಾಡಿ ಕೂಡಿಸುವ ಕಾರ್ಖಾನೆಯ ಬಡ ಕಾರ್ಮಿಕ. ಕಾರ್ಖಾನೆ ನಡೆಯುತ್ತಿದ್ದ ಪ್ರದೇಶದಲ್ಲಿ ಪಕ್ಕದ ಗುಡಿಸಲಿಗೆ ತಾರೀಖು 22-3-1984ರ ಮಧ್ಯಾಹ್ನ ಸುಮಾರು 4-00 ಗಂಟೆಯಲ್ಲಿ ತಗುಲಿದ ಆಕ್ಸಿಡ್ ಬೆಂಕಿ ಅನಾಹುತದಿಂದ ಕಾರ್ಖಾನೆಯ ಪ್ರದೇಶಕ್ಕೆ ಬೆಂಕಿ ವ್ಯಾಪಿಸಿ, ಸುಮಾರು 25 ಸಾವಿರ ರೂಪಾಯಿಗಳ ನಷ್ಟವನ್ನು ಲಿಂಗಣ್ಣನು ಹೊಂದಿರುತ್ತಾನೆ. ಸದರಿ ಗಾಡಿ ಕಾರ್ಖಾನೆಯನ್ನು ನಡೆಸಲು ಬೇಕಾದ ಎಲ್ಲಾ ಸಾಮಾನುಗಳು ಮತ್ತು ಗಾಡಿಗೆ ಬೇಕಾಗುವ ತೆಗೆದ ಸಾಮಾನುಗಳೆಲ್ಲಾ ಸುಟ್ಟು ಭಸ್ಮವಾಗಿರುತ್ತದೆ. ಈ ಆಕ್ಸಿಡ್‌ವಾಗಿ ಒದಗಿದ ನಷ್ಟವನ್ನು ಸರ್ಕಾರದ ಸಹಾಯದಿಂದ ಮತ್ತು ಮುಖ್ಯ ಮಂತ್ರಿಗಳ ನಿಧಿಯಿಂದ ಭರ್ತಿ ಮಾಡಿ, ಬಡ ಕಾರ್ಮಿಕನನ್ನು ನಷ್ಟದಿಂದ ಪಾರು ಮಾಡಲು ಸರ್ಕಾರದ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ರಮೇಶ ಜಿಗಣಿಗಿ (ಮಾನ್ಯ ಗೃಹ ಇಲಾಖೆಯ ರಾಜ್ಯ ಸಚಿವರು).—ಈ ಬಗ್ಗೆ ನಾನು ವರದಿ ತರಿಸಿಕೊಂಡು ಮಾನ್ಯ ಸದಸ್ಯರಿಗೆ ಉತ್ತರ ಹೇಳುತ್ತೇನೆ.

ವಿಷಯ : (ii) ಬೆಂಗಳೂರು ನಗರದ ಸೋಪ್ಸ್ ಅಂಡ್ ಡಿಟರ್ಜೆಂಟ್ ಫ್ಯಾಕ್ಟರಿಯಲ್ಲಿ ತಕ್ಕ ಕಾರ್ಮಿಕರು ಮುಷ್ಕರ ಮಾಡಿರುವ ಬಗ್ಗೆ

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಸನಾತ್ನ ಅಧ್ಯಕ್ಷರೇ ಮಾನ್ಯ ಮುಖ್ಯ ಮಂತ್ರಿಗಳು ಈ ವಿಚಾರವನ್ನು ಗಮನಿಸಿಕೊಳ್ಳುವ ಕೆಳಬೇಕೆಂದು ಹೇಳುತ್ತೇನೆ. ಬೆಂಗಳೂರು ನಗರದ ಕರ್ನಾಟಕ

ಸೋಪ್, ಅಂಡ್ ಡಿಟರ್ಜೆಂಟ್ ಫ್ಯಾಕ್ಟರಿಯಲ್ಲಿ ಏನಾಗಿದೆ ಅಂದರೆ ಮ್ಯಾನೇಜ್‌ಮೆಂಟಿಗೂ ಕಾರ್ಖಾನೆಯವರಿಗೂ ಆದಂಥ ವಿವಾದಗಳು ಕಾನೂನಿನ ವ್ಯಾಪ್ತಿಗೆ ಬರುತ್ತಿವೆ. ಇದರಲ್ಲಿ ಮುಖ್ಯ ಮಂತ್ರಿಗಳ ಜವಾಬ್ದಾರಿ, ಮಾನ್ಯ ಕೈಗಾರಿಕಾ ಮಂತ್ರಿಗಳ ಜವಾಬ್ದಾರಿ ಹಾಗೂ ಕಾರ್ಮಿಕ ಸ್ವಾತಂತ್ರ್ಯ ಮಂತ್ರಿಗಳ ಜವಾಬ್ದಾರಿ ಬಹಳವಾಗಿದೆ. ಇದರಲ್ಲಿ ಕಳೆದ ಓಂದೂವರೆ ತಿಂಗಳಿನಿಂದ ಕಾರ್ಖಾನೆಯ ಕಾರ್ಮಿಕರು ಉಪವಾಸ ಮುಷ್ಕರ ಮಾಡುತ್ತಿದ್ದಾರೆ. ಈಗ ಅವರಲ್ಲಿ ಎಂಟು ಜನರನ್ನು ಟರ್ಮಿನೇಟ್ ಮಾಡಿದ್ದು, ಇದರಲ್ಲಿ ಆರು ಜನ ಎಸ್.ಸಿ., ಎಸ್.ಟಿ. ಅವರು ಇದ್ದಾರೆ. ಈ ವಿಚಾರದಲ್ಲಿ ಮಾನ್ಯ ಸದಸ್ಯರಾದ ಕಾನಡೆಯವರು ಕೂಡ ಅನೇಕ ಸಾರಿ ಹೇಳಿದ್ದಾರೆ. ಆಗಲೂ ಕಾರ್ಮಿಕ ಮಂತ್ರಿಗಳು ಏನೂ ಹೇಳಿಲ್ಲ. ಈ ಕಾರ್ಖಾನೆಯವರು ಉಪವಾಸ ಮುಷ್ಕರ ಮಾಡುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಕಳೆದ 24ನೇ ತಾರೀಖು ಏನು ಮಾಡಿದ್ದಾರೆ ಅಂದರೆ ಮಹಾಲಕ್ಷ್ಮೀಪುರಂನ ಪೋಲೀಸ್ ಸ್ಟೇಷನ್‌ನ ಸಬ್ ಇನ್ಸ್‌ಪೆಕ್ಟರ್ ಅಬ್ದುಲ್ ಸುಬಾನ್ ಎಂಬುವರು, ಇಬ್ಬರು ಪೋಲೀಸ್ ಕಾನ್‌ಸ್ಟೇಬಲ್‌ರನ್ನು ಕರೆದುಕೊಂಡು ಹೋಗಿ ಟೆಂಟಿನ ಒಳಗಡೆ ನುಗ್ಗಿ ಅಲ್ಲಿ ಇದ್ದಂಥ ಕಾರ್ಮಿಕರನ್ನು ಸಿಕ್ಕಾಪಟ್ಟಿ ಹೊಡೆದಿದ್ದಾರೆ. ನಂತರ ಪೋಲೀಸ್ ಸ್ಟೇಷನ್ನಿಗೆ ಅವರನ್ನೆಲ್ಲಾ ಕರೆದುಕೊಂಡು ಬಂದು ಹೊಡೆದ ನಂತರ ಇವರು ಚಾಕುಚೂರಿ ಇಟ್ಟುಕೊಂಡಿದ್ದರೆಂದು ಅವರ ಮೇಲೆ ಕೇಸ್ ಹಾಕಿದ್ದಾರೆ. ಸ್ವಾಮಿ, ನಾನಾದರೂ ಹೇಳುತ್ತೇನೆ ಅವರು ಈ ರೀತಿ ಮಾಡಿಲ್ಲ. ಆ ಕಾರ್ಮಿಕರು, ಕೇವಲ ಮುಷ್ಕರ ಮಾಡುತ್ತಿದ್ದಾರೆ ಅಷ್ಟೆ. ಅವರು ಚಾಕು ಚೂರಿ ಇಟ್ಟುಕೊಂಡಿದ್ದರೆಂದು ವರ್ತಮಾನ ಬಂದಿದೆಯೆಂದೂ, ಪೋಲೀಸ್‌ರೇ ಚಾಕು ಚೂರಿ ತೆಗೆದುಕೊಂಡು ಹೋಗಿ ಅವರು ಇದ್ದ ಜಾಗದಲ್ಲಿ ಇವುಗಳನ್ನು ಹಾಕಿ ಅವರ ಮೇಲೆ ಕೇಸ್ ಹಾಕಿದ್ದಾರೆ. ಪತ್ರಿಕೆಗಳಲ್ಲೂ ಕೂಡಾ ಇದೇ ರೀತಿ ವರದಿಯಾಗಿದೆ. ನಾನು ಮತ್ತು ನನ್ನ ಸ್ನೇಹಿತರು ಅಲ್ಲಿಗೆ ಹೋಗಿ ನೋಡಿಕೊಂಡು ಬಂದಿದ್ದೇವೆ ಅಷ್ಟೇ ಅಲ್ಲ ಅಲ್ಲಿ ಬೇರೆ ಪೋಲೀಸ್ ಅಧಿಕಾರಿಗಳನ್ನು ಕೇಳಿದರೂ ಕೂಡ ನಮಗೂ ಇದು ಏನೂ ಎಂಬುದು ಗೊತ್ತಿಲ್ಲವೆಂದು ಹೇಳಿದ್ದಾರೆ. ನಾನಾದರೂ ತಮ್ಮ ಮೂಲಕ ಕೇಳುತ್ತೇನೆ, ಈ ಪೋಲೀಸಿನವರು ಟೆಂಟಿನ ಒಳಗಡೆ ನುಗ್ಗಿ, ದುಡ್ಡು, ಫೈಲು ತೆಗೆದುಕೊಂಡು ಹೋಗಿರುವುದು ಸರಿಯೇ ? ಈ ಎನ್‌ಕ್ವಯರಿಗೆ ಸಂಬಂಧಪಟ್ಟ ಫೈಲ್ ಈಗ ಪೋಲೀಸರ ವಶದಲ್ಲಿದೆ. ಪಾತ್ರೆ ಕೊಳಗ ಎಲ್ಲಾ ಅವರ ವಶದಲ್ಲಿದೆ. ಆದುದರಿಂದ ಈ ಬಗ್ಗೆ ತಾವು ಪೋಲೀಸರ ಮೇಲೆ ತೀವ್ರವಾದ ಕ್ರಮವನ್ನು ತೆಗೆದುಕೊಳ್ಳಬೇಕು. ಈ ಪೋಲೀಸರು ಟೆಂಟ್ ಒಳಗಡೆ ನುಗ್ಗಿರುವುದು ತೀರಾ ಅನ್ಯಾಯ. ಇದನ್ನು ಎನ್‌ಕ್ವಯರಿ ಮಾಡಿಸಬೇಕು, ಮತ್ತು ಸಬ್ ಇನ್ಸ್‌ಪೆಕ್ಟರನ್ನು ಸಸ್ಪೆಂಡ್ ಮಾಡಬೇಕು.

ಇನ್ನು ಎರಡನೆಯದಾಗಿ ಹೇಳುವುದಾದರೆ ಈ ಪ್ರಶ್ನೆ ಇನ್ನೂ ಇತ್ಯರ್ಥವಾಗಿಲ್ಲ. ಇದರಲ್ಲಿ ನಾನೂ ಏನೂ ಮಾಡುವುದಕ್ಕೆ ಆಗುವುದಿಲ್ಲವೆಂದು ಮಾನ್ಯ ಕಾರ್ಮಿಕ ಮಂತ್ರಿಗಳು ಕೈ ಎತ್ತಿದ್ದಾರೆ ಇದು ಮಾನ್ಯ ಕೈಗಾರಿಕಾ ಮಂತ್ರಿಗಳಿಗೆ ಸೇರಿದಂತೆ ಸರ್ಕಾರ ಕಾರ್ಖಾನೆ. ಆದುದರಿಂದ ಮಾನ್ಯ ಬೊಮ್ಮಾಯಿ ಅವರು ಏನು ಹೇಳುತ್ತಿದ್ದಾರೆಂದರೆ, ಅವರನ್ನು ಇವೊತ್ತು ಕರೆಸುತ್ತೇನೆ, ನಾಳೆ ಕರೆಸುತ್ತೇನೆ, ನಾಡಿದ್ದು ಕರೆಸುತ್ತೇನೆ, ಅವರ ಜೊತೆಯಲ್ಲಿ ಕುಳಿತು ಮಾತನಾಡಿ ಇತ್ಯರ್ಥ ಮಾಡುತ್ತೇನೆಂದು ಹೇಳುತ್ತಲೇ ಇದ್ದಾರೆ. ಈಗಾಗಲೇ ಎರಡು ತಿಂಗಳು ಆಗುತ್ತಾ ಬಂತು. ಆ ಕಾರ್ಮಿಕರನ್ನು ಕರೆಸಿಲ್ಲ, ಇನ್ನೂ ಒಂದು ವಿಚಾರವನ್ನು ಹೇಳುವುದಾದರೆ ಮ್ಯಾನೇಜ್‌ಮೆಂಟಿನವರು ಕಾರುಗಳಲ್ಲಿ ಗೂಂಡಾಗಳನ್ನು ಕರೆದುಕೊಂಡು ಬಂದು ಈ ಕಾರ್ಮಿಕರನ್ನು ಹೊಡೆಸಿದ್ದಾರೆ. ಆ ಮ್ಯಾನೇಜ್‌ಮೆಂಟಿನಲ್ಲಿ ಡೆಪ್ಯುಟಿ ಜನರಲ್ ಮ್ಯಾನೇಜರ್ ವೆಂಕಟೇಶ್ ಎನ್ನುವ ಮತ್ತು ಇನ್ನೊಬ್ಬ ಮ್ಯಾನೇಜಿಂಗ್ ಡೈರೆಕ್ಟರ್ ಜಯಪ್ಪ ಎನ್ನುವ ಅಧಿಕಾರಿಗಳು ಕೂಡಾ ಆ ಕಾರ್ಮಿಕರ ಮೇಲೆ ಹಲ್ಲೆ ಮಾಡಿಸಿದ್ದಾರೆ. ಈಗ ಆ ಕಾರ್ಮಿಕರಲ್ಲಿ ಭಯಭೀತಿ ಮೂಡಿದೆ. ಇದನ್ನು ಹೋಗಲಾಡಿಸಲು ಮಾನ್ಯ ಮುಖ್ಯ ಮಂತ್ರಿಗಳು ಏನು ಕ್ರಮ ತೆಗೆದುಕೊಳ್ಳುತ್ತಾರೆ ಎನ್ನುವ ಬಗ್ಗೆ ಸ್ಪಷ್ಟ ಹಾಗೂ ನಿರ್ದಿಷ್ಟವಾಗಿ ಭರವಸೆ ಕೊಡಬೇಕೆಂದು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈ ಕಾರ್ಖಾನೆಯಲ್ಲಿ ಕಾರ್ಮಿಕರ ವಿವಾದ ಇದು ಹೊಸದೇನಲ್ಲ, ಕಳೆದ ವರ್ಷ ಮಧ್ಯ ಭಾಗದಲ್ಲಿ ಇದು ಪ್ರಾರಂಭವಾಯಿತು, ಇವೊತ್ತು ಅಲ್ಲಿ ಎರಡು ಸಂಘಗಳಿವೆ. ಆ ಎರಡೂ ಸಂಘಗಳಲ್ಲಿರತಕ್ಕ ಮತ ಭೇದಗಳೇ ಇದಕ್ಕೆ ಮುಖ್ಯ ಕಾರಣ. ಕೆಳದಸಾರಿ ಈ ಕಾರ್ಮಿಕರು ಬೇರೆ ಕಾರ್ಮಿಕರ ಮೇಲೆ ಹಲ್ಲೆ ಮಾಡಿದರು ಎಂದು ಇವರ ಮೇಲೆ ಕೇಸ್ ಹಾಕಿ ನಂತರ ತನಿಖೆಯಾಗಿ ಅವರು ಗಿಲ್ಟಿ ಎಂದು ಸಾಬೀತಾದ ಮೇಲೆ ಅವರನ್ನು ಆ ಕೆಲಸದಿಂದ ತೆಗೆದುಹಾಕಿದ್ದಾರೆ.

Sri M. S. Krishnan.—That enquiry was no enquiry at all. ಅವರನ್ನು ಎನ್‌ಕ್ವಯರಿ ಮಾಡಲಿಕ್ಕೆ ಬಿಡಲಿಲ್ಲ, ಈ ಕಾರ್ಮಿಕರು ಎನ್‌ಕ್ವಯರಿಗೇ ಹೋಗಲಿಲ್ಲ. I am not joking, ತಾವೇ ನೋಡಿ, ನಾನು ಸುಮ್ಮನೆ ಹೇಳುತ್ತಿಲ್ಲ. Actually it was a scan-

dalous thing that has been conducted, there was no proper enquiry. ಏನೂ cooked up ಮಾಡಿ ಅವರು ಕಳುಹಿಸಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಎನ್‌ಕ್ವಯರಿ ಸರಿಯಾಗಿ ನಡೆದಿಲ್ಲ ಎಂದು ಮಾನ್ಯ ಸದಸ್ಯರಾದ ಶ್ರೀ ಕೃಷ್ಣನ್ ಅವರ ಅಭಿಪ್ರಾಯ ಇರಬಹುದು, ಆಗ ಎನ್‌ಕ್ವಯರಿ ಕ್ರಮಬದ್ಧವಾಗಿ ನಡೆದಿದೆ. ಆ ರಿಪೋರ್ಟ್ ಅನ್ನು ತಾವು ಮೆಚ್ಚುವುದಿಲ್ಲ ಎನ್ನಿಸುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮೊದಲು ನ್ಯಾಯವಾಗಿ ಎನ್‌ಕ್ವಯರಿ ಮಾಡಬೇಕು. ಇದು ತೀರ್ಮಾನವಾಗುವುದಕ್ಕೆ ಮುಂಚಿತವಾಗಿ ಲೇಬರ್ ಮಿನಿಸ್ಟರ್ ಹತ್ತಿರ ಹೋಗಬೇಕೆಂದು ಹೇಳಿದ್ದೇನೆ.

Mr. Speaker.—Let us not go into the details.

Sri M.S. Krishnan.—This is a fact. Unless I say the fact he will be misguided.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಈ ವಿಚಾರ ನನಗೆ ಗೊತ್ತಿಲ್ಲ. ಮಾನ್ಯ ಕಾರ್ಮಿಕ ಖಾತೆಯ ಸಚಿವರು ಇಷ್ಟೆಲ್ಲ ಇಲ್ಲಿ ಬರಬೇಕಾಗಿತ್ತು, ಆದರೆ ಅವರು ಬಂದಿಲ್ಲವಾದ್ದರಿಂದ ನಾನೇ ಉತ್ತರವನ್ನು ಕೊಡುತ್ತಿದ್ದೇನೆ. ಇದರಲ್ಲಿ ಏನಾದರೂ ನೂನೈತೆ ಆಗಿದ್ದರೆ ಸರಿಪಡಿಸೋಣ. ಅದು ಆದಮೇಲೆ ಬಾಕಿ ಕೆಲಸಗಾರರು ಕೆಲಸಕ್ಕೆ ಹೋಗಬೇಕೆಂದು ಹೇಳಿದರೆ, ಕೆಲವು ಜನರು ಬೇಡವೆಂದು ಹೇಳಿದ್ದಾರೆ. ಮಾನ್ಯ ಅಧ್ಯಕ್ಷರ, ಸತ್ಯಾಗ್ರಹ ಮಾಡುತ್ತಿದ್ದವರ ಮೇಲೆಯೇ ಪೋಲೀಸರು ಹಲೆ ಮಾಡಿದ್ದಾರೆಂದು ಮಾನ್ಯ ಸದಸ್ಯರಾದ ಕೃಷ್ಣನ್ ಅವರು ಹೇಳಿದರು. ಅಲ್ಲಿ ಸಬ್ ಇನ್ಸ್‌ಪೆಕ್ಟರ್ ಅವರು ಮಚ್ಚು, ಕತ್ತಿ, ಸೈಕಲ್ ಚೈನ್ ಎಲ್ಲವನ್ನೂ ವಶಪಡಿಸಿಕೊಂಡಿದ್ದಾರೆ. ನಾವು ರಾಷ್ಟ್ರಪತಿಗಳನ್ನು ಕರೆಸಿ ಈ ಕಾರ್ಖಾನೆಯ ವಿಭಾಗವನ್ನು ಉದ್ಘಾಟನೆ ಮಾಡಿಸಬೇಕೆಂದು ಯೋಚನೆ ಮಾಡಿ, ನಾನು ಮಾನ್ಯ ರಾಷ್ಟ್ರಪತಿಗಳಿಗೆ ಕೂಡಾ ಪತ್ರ ಬರೆದಿದ್ದೇನೆ. ಆದರೆ ಅಷ್ಟರೊಳಗಾಗಿ ಈ ಗಲಾಟೆಯಾಗಿದೆ. ಇದು ಸರ್ಕಾರಿ ಕಾರ್ಖಾನೆ, ಖಾಸಗಿಯವರಿಗೆ ಸೇರಿದುದೇನಲ್ಲ. ಮ್ಯಾನೇಜ್‌ಮೆಂಟಿನವರು ಏನಾದರೂ ಸ್ವಾರ್ಥಕ್ಕಾಗಿ ಮಾಡಿದ್ದರೆ, ಇದರ ಬಗ್ಗೆ ಕ್ರಮತೆಗೆದುಕೊಳ್ಳುತ್ತೇನೆ. ಈ ವಿವಾದವನ್ನು ಟ್ರಿಬ್ಯುನಲ್‌ಗೆ ಕಳುಹಿಸುವ ಸಲುವಾಗಿ ಸೂಚನೆ ಕೊಟ್ಟು ಕಾರ್ಮಿಕ ಸಂಘದವರೆಲ್ಲರನ್ನೂ ಮಾತುಕತೆಗೆ ಕರೆದಾಗ ಆ ಕಾರ್ಮಿಕ ಸಂಘದವರು ಮಾತುಕತೆಗೆ ಬರಲಿಲ್ಲ. ಈಗಲಾದರೂ ಅವರು ಮಾತುಕತೆಗೆ ಸಿದ್ಧರಾಗಿದ್ದರೆ ಬರಬಹುದು ನಾವು ಅವರು ಒಟ್ಟಿಗೆ ಕುಳಿತು ಈ ಬಗ್ಗೆ ಒಂದು ತೀರ್ಮಾನಕ್ಕೆ ಬರೋಣವೆಂದು ಹೇಳಬಯಸುತ್ತೇನೆ.

ವಿಷಯ : (iii) ಹುಬ್ಬಳ್ಳಿ ನಗರದಲ್ಲಿ ತಾ 20-3-1984 ರಂದು ನಡೆದ ಜಾತೀಯ ಗಲಭೆಯ ಬಗ್ಗೆ

ಶ್ರೀ ಎಂ. ಜಿ. ಜರತಾರಘ್ (ಹುಬ್ಬಳ್ಳಿ).—ಮಾನ್ಯ ಅಧ್ಯಕ್ಷರೇ, ಹುಬ್ಬಳ್ಳಿ ನಗರದಲ್ಲಿ ತಾ 20-3-1984 ರಂದು ನಡೆದ ಹೋಳಿ ಹಬ್ಬದ ದಿವಸ ಜಾತೀಯ ಗಲಭೆ ನಿರ್ಮಾಣವಾಯಿತು. ಈ ಗಲಭೆಯಲ್ಲಿ ಸಾಮಾನ್ಯ ಜನರು ಅದರಲ್ಲಿಯೂ ಸಹ ಏನೂ ತೀರಿದಂತಹ ಸಭ್ಯ ಜನರಿಗೆ ಸೇರಿದ 5 ಮನೆಗಳನ್ನು ಸುಟ್ಟು ಹಾಕಿದಾರೆ. ಆ ದಿನ ಸಭ್ಯ ಜನರ ಮೇಲೆ ಹಲೆಯಾಗಿದೆ. ಆ ದಿನ ರಾತ್ರಿ ಒಂದು ಗಂಟೆಯ ಸಮಯದಲ್ಲಿ ಇನ್ನೂ ಹೆಚ್ಚಿನ ಅನಾಹುತವಾಗುವುದರಲ್ಲಿತ್ತು. ಆದರೆ ಆ ಸಮಯಕ್ಕೆ ಸರಿಯಾಗಿ ಎಸ್.ಪಿ., ಎ.ಎಸ್.ಪಿ. ಹಾಗೂ ಡಿ.ಎಸ್.ಪಿ. ಅವರುಗಳು ತಮ್ಮ ಪೋಲೀಸ್ ಪಡೆಯ ಜೊತೆಗೆ ಬಂದು ಬಹಳ ಜಾಗರೂಕತೆಯಿಂದ ಗಲಭೆಯನ್ನು ನಿಯಂತ್ರಣ ಮಾಡಿದರು. ಇದರಿಂದ ಇನ್ನೂ ನಾಲ್ಕೈದು ಮನೆಗಳಿಗೆ ಹಾನಿಯಾಗುವುದು ತಪ್ಪಿತು. ಆ ದಿನ ರಾತ್ರಿ ಕನಿಷ್ಠ 5 ಜನರನ್ನಾದರೂ ಜೀವಂತವಾಗಿ ಸುಡುವಂತಹ ಒಂದು ಕಾರ್ಯಕ್ರಮವನ್ನು ಕೆಲವು ಜನರು ಹಾಕಿಕೊಂಡಿದ್ದರು. ಆದರೆ ಪೋಲೀಸಿನವರು ಲಾಠಿ ಪ್ರಹಾರ ಮಾಡಿ ಜನರನ್ನೆಲ್ಲಾ ಚದುರಿಸಿದರು. ಅದೇ ಸಮಯದಲ್ಲಿ ಹೆಣ್ಣುಮಗಳೊಬ್ಬಳ ಮೇಲೆ ಪೆಟ್ರೋಲ್ ಸುರಿದು ಸುಟ್ಟು ಹಾಕಲು ಬೆಂಕಿಕಡ್ಡಿ ತರುವುದರಲ್ಲಿದ್ದಾಗ ಪೋಲೀಸರು ಸಕಾಲದಲ್ಲಿ ಬಂದು ಇದನ್ನು ತಪ್ಪಿಸಿದರು. ಹುಬ್ಬಳ್ಳಿಯಲ್ಲಿ ಈ ರೀತಿಯ ಜಾತೀಯ ಗಲಭೆಗಳು ಆಗಾಗ್ಗೆ ನಡೆಯುತ್ತವೆ. ಇದನ್ನು ತಡೆಗಟ್ಟಲು ಸರ್ಕಾರ ಹೆಚ್ಚಿನ ಕ್ರಮ ತೆಗೆದುಕೊಂಡಿದೆ. ಆದರೆ ಮೊನ್ನೆ ನಡೆದ ಗಲಭೆಯಲ್ಲಿ ನೂರಾರು ಜನರು ಬೀದಿ ಪಾಲಾಗಿದ್ದಾರೆ. ಇವರಿಗೆಲ್ಲಾ ಸರ್ಕಾರದಿಂದ ಯೋಗ್ಯವಾದ ಪರಿಹಾರ ದೊರಕಬೇಕಾಗಿದೆ. ಇದು ನಡೆದು 7 ದಿವಸಗಳಾದ ಮೇಲೂ ಸಹ ಇನ್ನೂ ಪರಿಹಾರ ಸರ್ಕಾರದಿಂದ ದೊರಕಿಲ್ಲ. ಪರಿಹಾರವನ್ನು ಸರ್ಕಾರ ಕೂಡಲೇ ಫೋಷಣೆ ಮಾಡಬೇಕು. ಈ ಗಲಭೆಯಲ್ಲಿನಿಂದ ದೀನದಲಿತರಿಗೆ, ಕೂಡಲೇ ಹಣದ ಸಹಾಯ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಕೆಲವು ಗೊಂಡಾ ಜನರು ಪೋಲೀಸರ ಮೇಲೂ ಸಹ ಹಲೆ ಮಾಡಿದ್ದಾರೆ. ಆದರೂ ಪೋಲೀಸ್ ಅಧಿಕಾರಿಗಳು ದಕ್ಷ ರೀತಿಯಿಂದ ಕೆಲಸ ಮಾಡಿದ್ದಾರೆ. ಹುಬ್ಬಳ್ಳಿಯಲ್ಲಿ ಹೆಚ್ಚಿನ ಪೋಲೀಸ್